



Вазъи низоми суғуртаи Ҷумҳурии Тоҷикистон дар нимсолаи якуми соли 2025

Ба ҳолати 30 июни соли 2025 дар низоми суғуртаи кишвар 16 ташкилоти суғуртавӣ (азнавсуғуртакунӣ), аз ҷумла 1 адад ташкилоти суғуртавии давлатӣ ва 15 адад ташкилоти суғуртавии (азнавсуғуртакунӣ) ғайридавлатӣ фаъолият менамоянд. Аз ин теъдод ду ташкилоти суғуртавӣ ба фаъолияти азнавсуғуртакунӣ низ машғул мебошанд¹.

Дар давраи ҳисоботӣ шумораи филиалҳои ташкилотҳои суғуртавии кишвар ва намояндагиҳои онҳо бетағйир боқӣ мондааст.

Ҷадвали 1. Сохтори низоми суғуртаи Ҷумҳурии Тоҷикистон

(бо адад)

	30.06.2024	30.06.2025	Тағйирот (+/-)
Ташкилотҳои суғуртавӣ (азнавсуғуртакунӣ)	16	16	0
ташкилоти суғуртавии давлатӣ	1	1	0
ташкилотҳои суғуртавии ғайридавлатӣ	15	15	0
ташкилотҳои азнавсуғуртакунӣ ²	1	2	1
Филиалҳо	66	66	0
Намояндагиҳо	6	6	0

Дороиҳои ташкилотҳои суғуртавӣ (азнавсуғуртакунӣ) дар санаи 30 июни соли 2025 ба 1 013,5 млн сомонӣ баробар шуданд, ки нисбат ба ҳамин давраи соли гузашта 211,4 млн сомонӣ ё 26,4 фоиз афзоиш ёфтаанд.

¹Дар давраи ҳисоботӣ ба ҶДММ “ТС Бима” иҷозатнома барои фаъолияти азнавсуғуртакунӣ дода шуд.

²Дар сохтори низоми суғуртаи кишвар ду ташкилоти суғуртавӣ ҳамзамон ба фаъолияти азнавсуғуртакунӣ машғул мебошанд.

Ҳиссаи дороиҳои низоми суғурта нисбат ба дороиҳои умумии низоми молиявии кишвар дар ин давра ба 1,7 фоиз баробар шуда, нисбат ба ММД бошад, 0,6 фоизро ташкил дод.

Уҳдадориҳои тавозунии ташкилотҳои суғуртавӣ (азнавсуғуртакунӣ) дар санаи ҳисоботӣ маблағи 346,1 млн сомони ро ташкил дода, нисбат ба ҳамин давраи соли 2024 ба 16,5 млн сомонӣ ё 4,6 фоиз коҳиш ёфтаанд.

Маблағҳои худии (сармояи)³ ташкилотҳои суғуртавӣ (азнавсуғуртакунӣ) дар интиҳои давраи ҳисоботӣ ба маблағи 667,4 млн сомонӣ баробар шуда, нисбат ба ҳамин давраи соли гузашта 227,9 млн сомонӣ ё 51,9 фоиз зиёд гардидаанд, ки нишондиҳандаи мазкур асосан аз ҳисоби афзоиши сармояи оинномавии баъзе ташкилотҳои суғуртавӣ, инчунин фоидаи тақсимнашуда ва сармояи захиравӣ ба амал омадааст.

Сармояи (фонди) оинномавии ташкилотҳои суғуртавӣ (азнавсуғуртакунӣ) дар санаи 30 июни соли 2025 515,6 млн сомони ро ташкил дода, нисбат ба ҳамин давраи соли 2024 ба 130,5 млн сомонӣ ё 33,9 фоиз зиёд шудааст.

Миқдори умумии шартномаҳои басташуда дар моҳҳои январ-июни соли 2025 ба 1 134,4 ҳазор адад баробар шуд, ки дар муқоиса ба ҳамин давраи соли гузашта ба миқдори 160,2 ҳазор адад ё 16,4 фоиз зиёд мебошад.

Ҳаҷми умумии мукофоти суғуртавӣ (ҳаққи суғуртавӣ) ба санаи 30 июни соли 2025 маблағи 208,6 млн сомони ро ташкил дод, ки нисбат ба ҳамин давраи соли 2024 ба андозаи 10,0 млн сомонӣ ё 5,0 фоиз зиёд мебошад.

Пардохти суғуртавӣ (чуброни суғуртавӣ) дар интиҳои нимсолаи якуми соли 2025 ба 39,2 млн сомонӣ баробар шуд, ки нисбат ба ҳамин давраи соли қаблӣ 26,4 млн сомонӣ ё 3,1 маротиба афзудааст.

Хавфҳои базиммагирифтаи ташкилотҳои суғуртавӣ (азнавсуғуртакунӣ) ба санаи 30 июни соли 2025 маблағи 118,4 млрд сомони ро ташкил дода, дар муқоиса ба ҳамин давраи соли қаблӣ ба андозаи 824,8 млн сомонӣ ё 0,7 фоиз зиёд мебошад.

Дар робита ба ин, хавфҳои ба азнавсуғуртакунӣ интиқолдодаи ташкилотҳои суғуртавӣ дар санаи ҳисоботӣ 89,6 млрд сомони ро ташкил

³ Маблағҳои худии (сармояи) ташкилотҳои суғуртавӣ сармояи оинномавӣ, сармояи захиравӣ, сармояи иловагӣ, фонди ҳавасмандгардонӣ, инчунин фоидаи тақсимнашударо дар бар мегиранд.

намуданд, ки нисбат ба ҳамин давраи соли 2024 5,9 млрд сомонӣ ё 6,1 фоиз коҳиш ёфтаанд.

Мукофоти суғуртавии (ҳаққи суғуртавии) ба азнавсуғуртакуни интиқолдодашудаи низоми суғурта ба санаи 30 июни соли 2025 ба 35,9 млн сомонӣ баробар шуда, дар қиёс ба ҳамин давраи соли қаблӣ 25,5 млн сомонӣ ё 41,5 фоиз кам мебошад.

Захираҳои суғуртавӣ, ки далели саривақт иҷро гардидани уҳдадориҳои ташкилотҳои суғуртавӣ (азнавсуғуртакуни) мебошанд, дар давраи ҳисоботӣ ба 260,2 млн сомонӣ баробар гардиданд, ки дар муқоиса ба ҳамин давраи соли 2024 ба андозаи 6,6 млн сомонӣ ё 2,5 фоиз кам шуданд.

Ҷоидаи софи ташкилотҳои суғуртавӣ (азнавсуғуртакуни) ба санаи 30 июни соли ҳисоботӣ ба 91,5 млн сомонӣ баробар шуд, ки нисбат ба ҳамин давраи соли 2024 ба маблағи 7,8 млн сомонӣ ё 9,3 фоиз афзудааст.

Дар давраи ҳисоботӣ ҳаҷми пасандозҳои ташкилотҳои суғуртавӣ (азнавсуғуртакуни) дар ташкилотҳои қарзии молиявии кишвар 99,9 млн сомони ро ташкил дода, нисбат ба нимсолаи якуми соли қаблӣ 12,9 млн сомонӣ ё 14,8 фоиз афзоиш ёфтааст.

Нишондиҳандаҳои даромаднокии низоми суғуртаи кишвар ба санаи 30 июни соли 2025 аз рӯйи дороиҳо (ROA) 9,0 фоизро ташкил дода, аз рӯйи сармоя (ROE) бошад, ба 13,7 фоиз баробар гардид, ки нисбат ба ҳамин давраи соли қаблӣ мутаносибан 1,4 ва 5,4 банди фоизӣ кам мебошанд.